

Nú 6 ára loyvini ganga út:

Føroyaøkið meira áhugavert enn

– heldur Sigurð í Jákupsstovu, stjóri á Jarðfeingi, nú fyrstu loyvini, ið vórðu latin í 2000 at leita eftir olju og gassi í føroysku undirgrundini, ganga út hósdeginn. Marjunfundið fellur nú aftur til landið og verður helst bjóðað út av nýggjum í 3. leitiumfari í 2007

OLJULEITING

Jan Müller
jan@sosialurin.fo

Hósdeginn 17. august ganga seks ára loyvini, sum vórðu latin í 2000 at leita eftir olju og gassi á føroyska landgrunninum, út. Hetta vóru fyrstu loyvini, sum latin vórðu til oljuleiting í Føroyum yvirhøvur.

Søguna aftanfyrir tey munnu flestu av okkum kenna: fyra brunnar vórðu boraðir í landssynningshorninum av landgrunninum (eisini kent sum „Gullhornið“, blaðm.) uttan at geva nøktandi úrslit. Men hóast fleiri turrar brunnar, so vórðu kolvetni tó staðfest í undirgrundini, og harafturat var ein av brunnunum skrásettur sum eitt

veruligt oljufund, nevnliga Marjunbrunnurin, tó at ikki fekst at vita, um fundið var rakstrarverdugt.


Umframt hesar fyra nevndu brunnar bundu oljufeløg seg eisini til at bora fyra brunnar afturat, men orsakað av ringu líkindunum til at finna olja júst í hesum økjum, varð seinni funnið fram til í avtalu millum myndugleikar og oljufeløg um at flyta teir fyra brunnarnar longur inn á landgrunnin. Hesir brunnar vórðu lagdir saman til tveir, har annar verður boraður í lötuni og hin í 2007.

Loyvi fella aftur

Sigurð í Jákupsstovu, stjóri á Jarðfeingi sigur við Sosialin, at er eingin onnur avtala gjørd við

oljufeløgini, fella loyvini aftur til landið. Statoil og BP hava latið síni loyvi aftur, ávikavist loyvi 3 og 4, eingin endurnýgging er gjørd við Amerada Hess um tess loyvi, nr. 1, og tað merkir, at tað loyvið, sum m.a. fevnir um Marjunfundið, fellur aftur til myndugleikarnar. Fjórða loyvið, nr. 2, tað hjá ENI (fyrr Agip, blaðm.) varð herfyri latið víðari til Føroya Kolvetni, sum eftir tí blaðið skilur, er í samráðingum við myndugleikar um, hvussu felagið ætlar sær at brúka tað loyvið.

Mest áhugavert í hesum sambandi er helst oljufundur, sum Amerada Hess gjørdi og sum verður kallað Marjun. Her hevur so Amerada Hess gjørt av ikki at fara víðari, og tað merkir



so eisini, at Amerada Hess er ikki longur fyrstioðufelag á føroyska landgrunninum. Nú um dagarnar fór stjóri tess í Føroyum, Ben Arabo til Onglands, har hann fer at arbeiða hjá felagnum komandi árin. Felagið hevur eisini latið aftur skrivstovu

sína í Havn men hevur fingið innivist í snotuliga bygninginum hjá Atlantic Petroleum á Kongabrunni. (Hetta er bygningur, sum Hákun Marstein eigur og har elverkstaðurin hjá Villejus fyrr helt til, blaðm.) Amerada Hess er

framvegis við í leitingini í Føroyum, men nú sum partur av Statoilsamtaki.

Marjun við í 3. útbjóðing

Sigurð í Jákupsstovu sigur, at tey í lötuni eru við at


Basaltið ikki forðing longur

Tað er einki minni enn kolveltandi tíðindi fyrir oljuleiting við Føroyar sum heild, at fyrsta boringin gjøgnum tjúkkar basaltfláir nú vísir seg at ganga sera væl. Basaltið tykist ikki at vera tann forðing longur, sum higartil hildið.

OLJULEITING

Jan Müller
jan@sosialurin.fo

– Hetta eru av sonnum góð tíðindi. Boringin á Brugdleiðini á landgrunninum gongur væl og eftir øllum at døma er basaltið ikki tann stóra forðingin longur, sum vit annars hava borið ótta fyrir. Hetta sigur ein glaður stjóri á Jarðfeingi, Sigurð í Jákupsstovu, nú Statoil hevur borað gjøgnum basaltið í eina tíð. Hann er sera fegin um, at tað hevur gingið so væl at bora gjøgnum basaltið. Tí nettupp hetta hevur verið ein av stóru ivasurningunum



Sigurð í Jákupsstovu, stjóri á Jarðfeingi er sera fegin um, at ein partur av basaltgátuni nú tykist vera loysur, nevnliga sjálf boringin gjøgnum basalt.

í sambandi við framtíðar leiting á øllum tí stóra føroyska landgrunninum, sum

fyrir tað mesta er fjaldur av tjúkkum basaltfláum, hvussu tjúkkum vita vit tó

ikki við vissu enn.

Tað er einki at taka seg aftur í, at sjálvandi er gleðin stór hjá føroysku oljumenndugleikunum, nú tað vísir seg at bera til at bora skjótari gjøgnum basaltið enn hildið. Tí nettupp hesin spurningurin hevur uttan iva hildið fleiri altjóða oljufeløg aftur at gera iløgur í leiting á tí føroyska landgrunninum. Mett hevur verið, at basaltið helst fór at gera tað ómøguligt ella sera trupult at fremja eina boring fyrir ein rímuligan kostnað. Tann forðingin skuldi nú verið burtur ella í hvussu er munandi minni.

Sigurð í Jákupsstovu sigur, at ein orsøkin til hesa „kúvending“ fyrir ikki at siga kolvelting fyrir leiting um okkara leiðir er nýggja boritøkkin, sum Statoil hevur tikið í brúk, har m.a. borið melur nógv skjótari enn við vanligari boring. – Tað hevur verið tosað leingi um, hvussu tað fór at vera at bora gjøgnum tjúkkar basaltfláir, har eisini óttin fyrir bráðliga at standa fastur í grótinum hevur verið frammi. Tað er gleðiligt, at hesin spurningur nú tykist vera loyst-

ur, og tað kunnu vit so eisini takka tí góða heimaarbeiðinum hjá Statoil fyrir. Sigurð í Jákupsstovu vísir á, at Statoil hevur fyrireikað seg sera væl til hesa boringina við eitt nú at senda basaltpróvar til USA undan boringini.

Nú tað gongur skjótari at bora enn kanska mett heldur stjóri á Jarðfeingi, at vit kanska tosa um tveir heldur enn trýggjar mánaðir at bora niður á málið. Spurningurin nú er so, hvussu langt niður í undirgrundina basaltið gongur. Men stóri spurn-

Boripallurin Stena Don, sum nú uttan stórvegis trupulleikar borar gjøgnum basalt á landgrunninum

